

Qazaxda III MDB Oyunlarının iştirakçıları ilə görüş keçirilmişdir

Rayon icra hakimiyyətində keçirilən görüşdə Azərbaycan Güləş Federasiyasının baş katibi Pərvin Piriyev, baş katibin idman işləri üzrə müavini Orxan Məmmədov, federasiyanın nümayəndəliklərlə iş şöbəsinin müdiri Elfaq Səfərov, idmanın sərbəst güləş növü üzrə Avropa çempionu Namiq Abdullayev, yunan-Roma güləşi üzrə dünya və olimpiya çempionları Fərid Mansurov və Rafiq Hüseynov iştirak etmişlər.

Qonaqları salamlayan RİH-in başçısı Rəcəb Babayev sazin-sözün beşiyi sayılan Qazaxın həm də idmançıları ilə tanındığını qeyd etmişdir. Sərbəst güləş, yunan-Roma güləşi idman növlərində adını tarixə yazdıran qazaxlı idmançıların yarışlarda, çempionatlarda qızıl, gümüş, bürünc medallar əldə etdiklərini bildirmişdir. Dövlətimiz tərəfin-



dən idmana və idmançılara göstərilən qayğıdan, eləcə də ölkəmizdə sərbəst və yunan-Roma güləşi idman növlərinin inkişafı istiqamətində görülmüş işlərdən söz açan R.Babayev həmin qayğının bu gün də davam etdirildiyini vurğulamışdır.

Görüşdə iştirak edən idmançılardan Namiq Abdullayev, Fərid Mansurov, Rafiq Hüseynov və başqaları çıxış edərək gö-

rüşü rayonda gənclərə, idmançılara olan diqqətin, dövlət gənclər siyasətinin uğurla icra olunmasının nümunəsi kimi qiymətləndirmiş, Prezident İlham Əliyev, Birinci vitse-prezident Mehriban xanım Əliyeva tərəfindən idmançılara göstərilən dəstəkdən danışıqlar.

Sabir ƏLİYEV,
"Azərbaycan"